

युवक का अपहरण कर चैन-ब्रेसलेट लूटे

जयपुर। मालवीय नगर थाना इलाके में बाइक सवार बदमाशों ने युवक का अपहरण कर उसके साथ मारपीट और लूटपाट को वारदात को अंजाम दिया। बदमाश युवक को जबरन बाइक पर बैठाकर सुनसान जगह ले गए, जहां डंडों से बेरहमी से पिटाई करने के बाद उसकी सोने की चैन, ब्रेसलेट, मोबाइल फोन और जूते तक लूटकर फरार हो गए।

जेडीए आयुक्त सिद्धार्थ महाजन ने अधिकारियों को निर्देश दिये

पुलिस के अनुसार घटना वाल्मीकि कॉलोनी, मालवीय नगर की है। पीड़ित नवीन ने अज्ञात बदमाशों के खिलाफ मालवीय नगर थाने में मामला दर्ज करवाया है। एएसआई मुकेश ने बताया कि शुक्रवार देर रात करीब 12:30 बजे नवीन कॉलोनी में आयोजित एक कार्यक्रम में शामिल होकर पैदल वर लौट रहा था। इसी दौरान बाइक पर आए दो युवक उसके पास रुके और डराने-धमकाने के बाद जबरन बाइक पर बैठाकर अपने साथ ले गए। बदमाश उसे सुनसान स्थान पर ले गए, जहां डंडों से जमकर मारपीट की गई। इसके बाद आरोपियों ने उसके गले से सोने की चैन, हाथ का ब्रेसलेट, मोबाइल फोन और जूते तक छीन लिए। वारदात के बाद आरोपी मौके से फरार हो गए। घटना के बाद पीड़ित मालवीय नगर थाने पहुंचा और रिपोर्ट दर्ज कराई। पुलिस आसपास लगे सीसीटीवी कैमरों की फुटेज खंगाल रही है।

बदहाल शिक्षा व्यवस्था को लेकर विरोध किया

जयपुर। अखिल भारतीय राष्ट्रीय शैक्षिक महासंघ, राजस्थान (विद्यार्थी शिक्षा) ने निरंतर संवाद के बाद भी आवश्यक निर्णय और शैक्षिक एवं विभागीय कार्य समय पर नहीं होने से सरकार और अधिकारियों के विरुद्ध आंदोलन का शंखनाद कर दिया। इसके लिए संगठन ने रविवार को जयपुर में प्रदेश अध्यक्ष रमेश चंद्र पुष्करणा के नेतृत्व में प्रतिनिधि मंडल ने प्रेस वार्ता आयोजित कर आंदोलन की घोषणा की। प्रदेश में नवीन सरकार के गठन के साथ ही संगठन ने नियमित संवाद और वार्ता कर शिक्षकों की विभिन्न समस्याओं के निराकरण का प्रयास किया। सरकार के दो वर्ष से अधिक के कार्यकाल में भी शिक्षकों के ज्वलंत मुद्दों का समाधान नहीं होने से अखिल भारतीय शैक्षिकों में आक्रोश व्याप्त है। संगठन ने शिक्षकों की विभिन्न मांगों को लेकर लगातार वार्ता से समाधान के प्रयास किए जिसमें प्रमुख

मांगे शिविरा पंचांग में संशोधन, तृतीय श्रेणी सहित सभी संवर्गों के स्थानांतरण, तृतीय श्रेणी शिक्षकों की पदोन्नति, 2019 से अब तक क्रमोन्नत सभी विद्यालयों में पदों की वित्तीय स्विकृति जारी करने एवं स्टार्फिंग पैटर्न लागू करने, को सुचारू जारी रखने, तृतीय श्रेणी शिक्षकों और प्रबोधकों की वेतन विसंगति दूर करने, संविदा शिक्षकों को नियमित करने के साथ ही संगठन के मांग पर अनुसार सभी मांगों पर त्वरित समाधान की मांग की। लेकिन सकारात्मक परिणाम नहीं मिलने से संगठन ने चरण बद्ध आंदोलन का शंखनाद किया है। प्रदेश अध्यक्ष पुष्करणा ने कहा कि अब संगठन द्वारा 14 मई को उड़ स्तर, 29 मई को जिला स्तर, 05 जून को बीकानेर निदेशालय पर संघा स्तर का धरना एवं प्रदर्शन, 10 जून जयपुर संभाग पर धरना-प्रदर्शन कर ज्ञापन दिया जाएगा।

‘सोमनाथ स्वाभिमान पर्व’ का राज्य स्तरीय आयोजन आज

जयपुर। सोमनाथ मंदिर पर हुए प्रथम आक्रमण के 1000 वर्ष तथा मंदिर के पुनर्निर्माण के 75 वर्ष पूर्ण होने के अवसर में कला एवं संस्कृति मंत्रालय, भारत सरकार के निर्देशानुसार 11 मई को देशव्यापी स्तर पर ‘सोमनाथ स्वाभिमान पर्व’ मनाया जाएगा।

देवस्थान विभाग के आयुक्त लक्ष्मी नारायण मंत्री ने बताया कि सोमवार को प्रातः सोमनाथ मंदिर, गुजरात में माननीय प्रधानमंत्री जी की गरिमामयी उपस्थिति में आयोजित हो रहे राष्ट्रीय कार्यक्रम ‘सोमनाथ स्वाभिमान पर्व’ का सोधा प्रसारण किया जाएगा।

आयुक्त देवस्थान विभाग लक्ष्मी नारायण मंत्री ने बताया कि कला एवं संस्कृति मंत्रालय, भारत सरकार और कला, साहित्य, संस्कृति एवं पुरातत्व विभाग, राजस्थान सरकार तथा



आयुक्त देवस्थान विभाग लक्ष्मी नारायण मंत्री ने जायजा लिया।

देवस्थान विभाग, राजस्थान सरकार के संयुक्त तत्वावधान में उक्तानुसार 11 मई (सोमवार) को झारखंड महादेव मंदिर, जयपुर में राज्य स्तरीय कार्यक्रम का आयोजन किया जाएगा। इसके साथ ही प्रदेश के 41 जिलों के प्रमुख शिवालयों में भी विशेष आयोजन होगा। आयुक्त देवस्थान विभाग ने बताया कि झारखंड महादेव मंदिर,

जयपुर में 11 मई (सोमवार) को प्रातः संस्कृतिक प्रस्तुति का आयोजन होगा जिसमें शिव स्तुति एवं भजन गायन से कार्यक्रम का शुभारंभ होगा। कार्यक्रम में माननीय मुख्यमंत्री भजनलाल शर्मा के का आगमन पर उनका स्वागत किया जाएगा। माननीय मुख्यमंत्री भजनलाल शर्मा उक्त राज्यस्तरीय कार्यक्रम में श्रद्धालुओं को संबोधित करेंगे।

एयरपोर्ट पर नौकरी दिलाने के नाम पर ठगी करने वाली महिला गिरफ्तार

जयपुर। एयरपोर्ट थाना पुलिस ने जयपुर एयरपोर्ट पर नौकरी दिलाने के नाम पर ठगी करने वाले गिरोह का पर्दाफाश करते हुए एक महिला को गिरफ्तार किया है। आरोपी महिला लोगों से रुपए लेकर फर्जी एंटी कार्ड और पास बनाकर नौकरी दिलाने का झांसा देती थी।

पुलिस ने उसके कब्जे से चार फर्जी कार्ड, करीब तीस लोगों के आधार कार्ड और आवेदन फॉर्म बरामद किए हैं। फिलहाल पुलिस पृष्ठताछ करने में जुटी है। पुलिस उपायुक्त जयपुर पूर्व रंजीता शर्मा ने बताया कि एयरपोर्ट थाना पुलिस ने जयपुर एयरपोर्ट पर नौकरी दिलाने के नाम पर ठगी करने वाले गिरोह की शांति महिला किरण सैनी निवासी पिलाना जिला झुंझुं हाल श्रीनाथ जयपुर को गिरफ्तार किया। आरोपी महिला एआईएएसएल ग्रांड डेविलिंग कंपनी के कार्ड को गुराल जैमिनी और एआईए एप की मदद से



किरण सैनी

एडिट कर रंगीन फर्जी कार्ड तैयार करती थी। पुलिस पृष्ठताछ में सामने आया कि आरोपी अब तक करीब 30 से अधिक लोगों से जयपुर एयरपोर्ट पर नौकरी लगवाने के नाम पर लगभग 9 से 10 लाख रुपए की ठगी कर चुकी है। आरोपी पूर्व में एआईएएसएल कंपनी

पुलिस ने आरोपी महिला से उसके कब्जे से चार फर्जी कार्ड, करीब तीस लोगों के आधार कार्ड और आवेदन फॉर्म बरामद किए

में जयपुर एयरपोर्ट पर कार्य भी कर चुकी है, जिसका फायदा उठाकर वह लोगों को भरोसे में लेती थी। थाना प्रभारी रूपनारायण ने बताया कि 8 मई 2026 को एयरपोर्ट थाना जयपुर पूर्व में फर्जी नौकरी लगवाने के नाम पर ठगी की शिकायत दर्ज हुई थी। पुलिस ने मुकदमा दर्ज कर जांच शुरू की गई और पुलिस टीम गठित की गई। टीम में रामलाल, मोहनलाल और अमित शामिल रहे। पुलिस अब इस मामले में शामिल अन्य लोगों के बारे में पृष्ठताछ कर रही है।



ग्रामीणों ने भाजपा सरकार की योजनाओं पर अटूट विश्वास जताया : सतीश पूनियां

सतीश पूनियां सीमावर्ती चार जिलों के गांवों में पहुंचे



सतीश पूनियां ने मोदी सरकार की जनकल्याणकारी योजनाओं पर ग्रामीणों से संवाद किया।

मुलाकात एवं संवाद कर केन्द्र की मोदी सरकार व प्रदेश की भाजपा सरकार की जनहितकारी योजनाओं के लाभार्थियों से मुलाकात की, साथ ही ग्रामीणों की समस्याओं को सुना, उनके समाधान का प्रयास किया और रायर सरकार तक भी उन सुझावों को पहुंचाने का प्रयास किया। उन्होंने कहा कि, ग्राम विकास अभियान राजस्थान के गांवों-झण्डियों

को सशक्त, समृद्ध और आत्मनिर्भर बनाने की दिशा में महत्वपूर्ण कदम है। केन्द्र की नरेन्द्र मोदी सरकार व राज्य सरकार की जनकल्याणकारी योजनाओं एवं उपलब्धियों को ग्रामीणों के समक्ष विस्तार से रखना। डॉ. सतीश पूनियां ने कहा कि प्रधानमंत्री नरेन्द्र मोदी के मार्गदर्शन व मजबूत नेतृत्व में मुख्यमंत्री भजनलाल

शर्मा के नेतृत्व में राजस्थान की भाजपा सरकार गांव, गरीब, किसान और युवा वर्ग के विकास को सर्वोच्च प्राथमिकता दे रही है। उन्होंने कहा कि 'ग्राम रथ अभियान' केवल योजनाओं का प्रचार नहीं, बल्कि सरकार और जनता के बीच सीधे संवाद का सेतु है। उन्होंने कहा कि भाजपा सरकार यह सुनिश्चित कर रही है कि हर पात्र व्यक्ति

■ प्रधानमंत्री नरेन्द्र मोदी सरकार की जनकल्याणकारी योजनाओं को गांवों तक पहुंचाने में जुटी भाजपा की भजनलाल शर्मा सरकार : डॉ.सतीश पूनियां

तक योजनाओं का लाभ समय पर पहुंचे और कोई भी वंचित न रहे।

उन्होंने मोदी सरकार द्वारा किसानों, महिलाओं और युवाओं के लिए चलाई जा रही विभिन्न योजनाओं की जानकारी देते हुए ग्रामीणों से इन योजनाओं का अधिकतम लाभ उठाने का आह्वान किया।

डॉ. पूनियां ने कहा कि, ग्राम विकास चौपाल अभियान के माध्यम से आमजन तक योजनाओं का लाभ पहुंचाना और गांवों की हर आवाज को राज्य सरकार तक पहुंचाने के लक्ष्य के साथ यह अभियान प्रदेश के सभी 200 विधानसभा क्षेत्रों तक संचालित किया गया, जिससे ग्रामीण जागरूक बनें और गांव विकसित होकर बुनियादी सुविधाओं के साथ मुख्यधारा में शामिल हों।

चने की खरीद नहीं होने से किसान आर्थिक घाटा सहन करने को विवश

जयपुर। मूल्य समर्थन योजना के अंतर्गत मानक संचालन प्रक्रिया के द्वारा चने के दाने-दाने की खरीद के प्रावधानों की पालना नहीं होने से राज्य के किसानों की खराब नहीं है। इन सभी माननीय सदस्यों को किसानों की ओर से ज्ञापन प्रेषित कर अपनी पीड़ा से अवगत कराया हुआ है।

अध्यक्ष प्रत्यक्ष राजनीति से विलग माने जाते हैं तो भी वे दोनों राजस्थान मूल के ही हैं। यानि 235 जनप्रतिनिधि होने के उपरांत भी किसानों के हितों का संरक्षण नहीं है। इन सभी माननीय सदस्यों को किसानों की ओर से ज्ञापन प्रेषित कर अपनी पीड़ा से अवगत कराया हुआ है। वर्ष 2024-25 तक 3 वर्षों के औसत आकलन के अनुसार देश के कुल उत्पादन में 78.2 प्रतिशत चने का उत्पादन मध्य प्रदेश, महाराष्ट्र, राजस्थान एवं गुजरात में होता है। मार्गदर्शिका के अनुसार नेफेड एवं एनसीसीएफ को दाने-दाने की सीधी खरीद का दायित्व सौंपा हुआ है, उसके अंतर्गत मध्य प्रदेश में 46, महाराष्ट्र में 55, गुजरात में 43 खरीद केंद्र

संचालित है जबकि राजस्थान में अजमेर जिले के किशनगढ़ में एक ही खरीद केंद्र शुरू हुआ था, वहां भी जिनका पंजीयन राजफंड में ही गया, उन किसानों से खरीद नहीं की गई। इस बार खरीद के लिए दो विकल्प उपलब्ध कराए गए, जिनमें राज्यों की एंजिसियों को खरीद का प्रशिक्षण लक्ष्य निर्धारित किया गया था, उनमें अब तक की खरीद में महाराष्ट्र 8,19,882 टन खरीद की ओर बढ़ते हुए प्रथम स्थान पर है, मध्य प्रदेश एवं गुजरात को स्थिति भी संतोषजनक है। मध्य प्रदेश में खरीद केंद्रों की संख्या 3,627 है, उसकी तुलना में राजस्थान का क्षेत्रफल बड़ा होते हुए भी खरीद केंद्रों की संख्या 773 है, 30 अप्रैल तक इन्में से 261 केंद्रों पर खरीद शून्य दर्शाई है दर्शाया है।

मदर्स डे पर जयपुर विमेन फेस्टिवल के पहले चैप्टर की शुरुआत

जयपुर। मदर्स डे के अवसर पर इंदिरा गांधी पंचायती राज एवं ग्रामीण विकास संस्थान (आईजीपीआरएस) और एक निजी फाउंडेशन के संयुक्त तत्वावधान में जयपुर में जयपुर विमेन फेस्टिवल के पहले चैप्टर का आयोजन उस्ताहटपूर्वक किया गया।

कार्यक्रम का उद्देश्य महिलाओं को जागरूकता, संवाद एवं प्रेरणा का मंच प्रदान करना रहा। कार्यक्रम के मुख्य अतिथि नरेंद्र जेठवा, आर्थिक आत्मनिर्भरता, आईजीपीआरएस ने कहा कि आज जयपुर विमेन फेस्टिवल का पहला अध्याय शुरू हुआ है। राज्य के सभी विभाग महिलाओं आर्थिक, सामाजिक और स्वास्थ्य आदि विभिन्न मुद्दों के लिए काम कर रहे हैं और राज्य सरकार महिलाओं के प्रत्येक स्तर पर विकास के लिए समर्पित है।

फेस्टिवल के दौरान महिला स्वास्थ्य एवं फाईनेंशियल एम्पावरमेंट विषयों पर विशेष पैनल डिस्कशन

■ कार्यक्रम का उद्देश्य महिलाओं को जागरूकता, संवाद एवं प्रेरणा का मंच प्रदान करना रहा

आयोजित किया गया। चर्चा में महिलाओं के शारीरिक एवं मानसिक स्वास्थ्य, पोषण, मातृत्व, स्वास्थ्य जागरूकता, आर्थिक आत्मनिर्भरता, वित्तीय साक्षरता एवं सामाजिक व्यवहार परिवर्तन जैसे महत्वपूर्ण विषयों पर विस्तार से विचार-विमर्श किया गया।

विशेषज्ञों एवं वक्ताओं ने कहा कि आज महिलाओं का स्वास्थ्य और आर्थिक रूप से सशक्त होना दोनों समान रूप से आवश्यक है। महिलाओं को अपने स्वास्थ्य के प्रति सजग रहने के साथ-साथ वित्तीय निर्णयों में भी आत्मनिर्भर बनने की जरूरत है।

सार-समाचार "एक शाम माँ के नाम" में छलका ममता का सागर



जयपुर। 'मदर्स डे के पावन अवसर पर जयपुर के जय क्लब में आयोजित "एक शाम माँ के नाम"-सीजन 3 कार्यक्रम ने संगीत, संवेदना और समाजसेवा का अद्भुत उदाहरण प्रस्तुत किया। वीणा माँ म्यूजिक के तत्वावधान में आयोजित इस कार्यक्रम ने उपस्थित दर्शकों को भावनात्मक रूप से अभिभूत कर दिया। कार्यक्रम का शुभारंभ दीप प्रज्वलन एवं गौरी सक्सेना द्वारा प्रस्तुत गणेश वंदना से हुआ। कार्यक्रम का सफल संचालन डॉ. निशा माथुर द्वारा किया गया। संस्था के निदेशक रितेश श्रीवास्तव, संस्थापक प्रशंसा श्रीवास्तव एवं सह-निदेशक राजीव श्रीवास्तव ने अपने संबोधन में बताया कि "एक शाम माँ के नाम" का उद्देश्य केवल संगीत प्रस्तुति तक सीमित नहीं है, बल्कि माँ के निःस्वार्थ प्रेम और संस्कारों को समाज में जीवित रखना है। यह कार्यक्रम नई पीढ़ी को माँ के महत्व से जोड़ने का एक सार्थक प्रयास है। कार्यक्रम में शहर के अनेक प्रतिभाशाली कलाकारों-मनीष चवला, पंकज लीला, संजय सक्सेना, मनीष वर्मा, मनीष गोयल, संजीव जैन, देवेन सिन्हा, शैलेन्द्र माथुर, राजेन्द्र सिंह भाटी, सपना श्रीवास्तव, शेखर श्रीवास्तव, निशा राव, मुकेश सक्सेना, सुरेश मितल, नीतू सिन्हा, निकेश खण्डेलवाल, कमलेश उपाध्याय, गजेन्द्र सोनी, रश्मि श्रीवास्तव, सुरेन्द्र बीजावत, रीना बरारा, डॉ. रवि माथुर, अक्षया श्रीवास्तव, रणवीर सिंह, चान्दा श्रीवास्तव, तनिका श्रीवास्तव, पूजा जैन, राजीव श्रीवास्तव, संजीव भारद्वाज, महोमा सक्सेना, रवीन्द्र शर्मा, संध्या सक्सेना, चेतली गौड, बादल सोनगर, ऊमा श्रीवास्तव, रजनी शर्मा, अंजु सुखीजा, प्रतिमा श्रीवास्तव, मंजू महेश्वरी, उर्मिला खण्डेलवाल, गौरी थावरनी, रितेश श्रीवास्तव, प्रशंसा श्रीवास्तव, संजय भटनगर, परेश श्रीवास्तव-ने अपनी प्रस्तुतियों से कार्यक्रम को यादगार बना दिया। कार्यक्रम में मुख्य अतिथि उद्योगपति अतुल कुमार गुप्ता, अति विशिष्ट अतिथि गौरव गुप्ता, विशिष्ट अतिथि प्रवेश शर्मा, संगीत थॉमस, मिस प्रमिला बेदी, कविता सक्सेना, विकास अरोपा सहित अनेक गणमान्य अतिथि एवं संस्थाओं के प्रतिनिधि उपस्थित रहे। कार्यक्रम की सफलता में रजनी बेदी, मुकेश सक्सेना, धनु भाद्वाज, संजय सक्सेना, अनुपम सक्सेना, अरुण श्रीवास्तव, सुनीता शर्मा, पूनम संजुदा, परेश, प्रीति, वैशाली, अर्पणा, सुधीर, शेखर, सपना, पारूल, प्रवीण का विशेष योगदान रहा।

एसबीआई बैंक कर्मचारियों की 25-26 मई को देशव्यापी हड़ताल

जयपुर/ निवाड़ा। स्टेट बैंक ऑफ इंडिया के कर्मचारी 16 सूत्रीय मांगों को लेकर 25 व 26 मई को दो दिवसीय देशव्यापी हड़ताल पर रहेंगे, जिससे आमजन को बैंकिंग सेवाओं में भारी असुविधा का सामना करना पड़ सकता है। हड़ताल से पहले शनिवार व रविवार का साप्ताहिक अवकाश होने के कारण लगातार चार दिनों तक बैंकिंग कार्य पूरी तरह बंद हो सकता है, जिसका सीधा असर पैसों के लेनदेन और अन्य जरूरी बैंक सेवाओं पर पड़ेगा। एसबीआईएसए के क्षेत्रीय सचिव गौरव कुमार गौतम ने बताया कि ऑल इंडिया स्टेट बैंक ऑफ इंडिया स्टाफ फेडरेशन के आ 1न पर प्रस्तावित इस हड़ताल को लेकर यूनियन के प्रदेश पदाधिकारी अजात शत्रु व प्रदेश महासचिव भवानीसिंह सोलंकी ने बैंक प्रबंधन पर द्विपक्षीय समझौते का लगातार उल्लंघन करने का आरोप लगाया है। यूनियन पदाधिकारियों का कहना है कि बैंक में कर्मचारियों की भारी कमी, ग्राहकों की सुरक्षा व स्थायी कार्यों के आउटसोर्सिंग जैसे गंभीर मुद्दों पर लंबे समय से अनदेखी की जा रही है। यूनियन के मुताबिक पिछले 29 वर्षों से बैंक में मैसंजर की भर्ती नहीं हुई है, जिससे क्लेरिकल स्टाफ को अतिरिक्त जिम्मेदारियों निभानी पड़ रही है और क्लर्क की घटती भर्तियों से दबाव बढ़ता जा रहा है, जबकि सशस्त्र गार्ड्स की आखिरी भर्ती भी वर्ष 2022 में हुई थी। एटीएम चोरी और बैंक डकैती के बढ़ते प्रयासों के बीच सुरक्षा कर्मियों की कमी को यूनियन ने बैंक संपत्ति और ग्राहकों की सुरक्षा के लिए गंभीर खतरा बताया है। इसके साथ ही यूनियन ने यह भी आरोप लगाया कि वित्त मंत्रालय के स्पष्ट निर्देशों के बावजूद भी एसबीआई कर्मचारियों को एनपीएस के तहत पेंशन फंड मैनेजर चुनने का विकल्प प्रदान नहीं किया जा रहा है। इस आंदोलन के रोडमैप के तहत 8 व 11 मई को जिला मुख्यालयों पर मौन धरना प्रदर्शन किया जाएगा, जिसके बाद 18 मई को सभी जोनल व प्रशासनिक कार्यालयों पर धरना, 22 मई को केंडल मार्च और 25-26 मई को पूर्ण अखिल भारतीय बैंक हड़ताल की जाएगी।


होमगार्ड स्वयंसेवक नामांकन प्रक्रिया की अन्तरिम चयन सूची जारी

जयपुर। गुह रक्षा प्रशिक्षण केन्द्र, जयपुर में होमगार्ड स्वयंसेवकों हेतु आयोजित नामांकन प्रक्रिया की अन्तरिम चयन सूची जारी कर दी गई है। अभ्यर्थी चयन सूची विभागीय वेबसाइट तथा गुह रक्षा प्रशिक्षण केन्द्र जयपुर कार्यालय के नोटिस बोर्ड पर देख सकते हैं। कमाण्डेंट, गुह रक्षा प्रशिक्षण केन्द्र, जयपुर विकास लाम्बा ने बताया कि चयनित अभ्यर्थियों का पुलिस सत्यापन एवं मेडिकल बोर्ड द्वारा चिकित्सीय परीक्षण करवाया जाएगा। इस क्रम में चयन सूची में क्रम संख्या 1 से 135 तक अंकित अभ्यर्थियों को 13 मई 2026 तथा क्रम संख्या 136 से 269 तक अंकित अभ्यर्थियों को 14 मई 2026 को गुह रक्षा प्रशिक्षण केन्द्र जयपुर पर उपस्थित होना होगा। अभ्यर्थियों को अपने साथ मूल आधार कार्ड, मूल निवास प्रमाण-पत्र, जाति प्रमाण-पत्र एवं दो पासपोर्ट साइज फोटो लाना अनिवार्य होगा। उन्होंने कहा कि अनुपस्थिति की स्थिति में अभ्यर्थियों को चयन प्रक्रिया से वंचित किया जा सकता है। उल्लेखनीय है कि यह नामांकन प्रक्रिया 16 मार्च 2026 से 04 अप्रैल 2026 तक केन्द्रीय प्रशिक्षण संस्थान, गुह रक्षा राजस्थान, फतेहपुर बेगस, जयपुर में आयोजित की गई थी।

“बज़्मे-अदब” ने 55 वें वर्ष में प्रवेश किया

में एक मिसाल है। इतने लम्बे समय तक अनवरत रूप से सफलतापूर्वक संचालित इस संस्था और इसके संस्थापक मौलाना क्रमर जयपुर के बारे में और अधिक जानकारी प्राप्त करने की जिज्ञासा लोग स्वाभाविक ही था। मौलाना क्रमर वाहिदी की 104 साला जन्दिगी के बारे में राजस्थान उर्दू अकादमी की जुलाई, 1991 की पत्रिका से मिली जानकारी संक्षेप में इस प्रकार है- मौलाना क्रमर वाहिदी जयपुर में पैदा हुये और यहीं सुपुर्दे खाक हुये। 22 साल सरकारी शिक्षक रहे।

1947 की अफ़रा-ताफ़री में जब उर्दू का कोई विद्यार्थी नहीं रहा तो आपको पद-मुक्त कर दिया गया। उस समय के अंग्रेज अफसर ने कहा कि आप पी.एफ. का पैसा नक़द ले लो, माहौल खराब है, पता नहीं आप जिन्दगी रहे, न रहे या पाकिस्तान चले जाओ, तो मौलाना ने तुरन्त जवाब दिया कि आप तो पेन्शन दीजिये मैं हिन्दुस्तान में पैदा हुआ हूँ, यहाँ सुपुर्दे-खाक हूँगा, और मुझे यह भी विश्वास है कि मैंने 22 साल सर्विस की है, इससे डबल, यानी 44 साल पेंशन



अप्रैल के द्वितीय रविवार को आयोजित "बज़्मे-क्रमर" के साहित्यकार समान समारोह के शुभ अवसर पर उपस्थित श्रोताओं की आश्चर्य मिश्रित सुखी का उस समय टिकाना नहीं रहा, जब मंच से बताया गया कि साहित्य संस्था "बज़्मे-क्रमर" 55 वें वर्ष में प्रवेश कर गई है। इस अर्ध-प्रधान युग में, जब साहित्य हाशिये पर पहुँच गया है, उर्दू भाषा के प्रचार-प्रसार एवं साहित्य-सृजन को पूरी तरह समर्पित इस साहित्यिक संस्था का निरन्तर सफल संचालन अपने आप

लूँगा। और समय गवाह है कि हुआ भी यही। इसी अंग्रेज अफसर ने मौलाना क्रमर से स्कूल के बच्चों के लिये उर्दू आलिखवाई, जो 1947 तक सरकारी स्कूलों में पढ़ी जाती थी। उस दुआ की चार पंक्तियाँ देखें- "ऐ जग के गुरु सबसे पहले हम नाम न लें क्यों कर तेरा संसार की रचना तूने रची परलोक भी इक मंज़र तेरा तू मालिक है हम बालक है तुझसे ये विनती करते हैं शिश्त का दर दे तू हम सबको संसार में हिन्द का नाम करें"

मौलाना क्रमर ने अपनी मृत्यु से दो माह पहले ये कहा था कि अब मेरा वक़्त आ रहा है, शाबान के पहले हफ्ते में मुझे हकीकी महबूब के पास जाना है, और यह ही हुआ, शाबान माह की 7 तारीख को आप दुनिया से रहसत हो गये। उर्दू अकादमी की इस पत्रिका में मौलाना के जीवनी के कई प्रेरक और मजेदार घटनाएँ दी गई हैं, जिनमें से एक छोटी-सी घटना इस प्रकार है- जब डॉ. सम्पूर्णानन्द जी राजस्थान के राज्यपाल

थे, मौलाना क्रमर ने गवर्नर हाउस में आयोजित एक मुशायरे में जब यह शेर पढ़ा- "लगी जिसके मुँह छूट सकी फिर न उससे क्रमर कितनी मीठी है उर्दू ज़बूँ भी तो राज्यपाल महोदय "वाह, वाह" कहते हुये उठ खड़े हुये, मौलाना को गले लगाया और बोले, मौलाना, मैं तो समझा था कि आप शरब का जिक्र कर रहे हैं, लेकिन आपने तो दूसरे मिसरे में रंग ही बदल दिया। और फिर राज्यपाल इस शेर को दुहराते-तिहराते रहे।

मौलाना क्रमर उर्दू, फ़ारसी और अरबी के जबरदस्त विद्वान थे। पूर्ण मुख्यमंत्री स्व. भैरों सिंह शेखावत ने जब राजस्थान उर्दू अकादमी की स्थापना की, तो मौलाना को ही उसका प्रथम अध्यक्ष बनाया। क्रमर साहब ने बहुत सी पुस्तकें लिखीं, जिनमें से प्रमुख हैं- मजमुआ नात शरीफ, मसनवी तारीख-जंगे-आजादी, मजमुआ जंगलवात, तारीखी क्रतआत, शोशा-ए-दिल आदि। क्रमर साहब के शागिर्दों की गिनती कर पाना आसान नहीं है, कुछ नाम इस

प्रकार हैं- फ़रहत, शमीम, कैफ़ी, राजेश कुमार राज, अंजुम, अफ़ज़ल, फ़रीद, इनाम शरर, अज़ीजा, ये सभी अपने नाम के साथ अय्युबी लगाते हैं। मौलाना क्रमर ने 1972 "बज़्मे-क्रमर" की स्थापना की, जिसका उद्देश्य उर्दू भाषा और साहित्य को प्रोत्साहित करना था। यह संस्था माह के दूसरे रविवार को घाटगेट बाजार स्थित क्रमर चौक में मासिक नशिरत आयोजित करती है तथा हर साल तीन साहित्यकारों को अवार्ड देती है- क्रमर अवार्ड, हसीन कौसरी अवार्ड और सिद्दीक अवार्ड। वर्ष 2026 का क्रमर अवार्ड प्रारंभ पाहड़पुरी को, हसीन कौसरी अवार्ड तमिहर जमाली को तथा सिद्दीक कब्जाल अवार्ड अब्दुल सलाम जलौली को दिया गया। 23.02.1991 को मौलाना क्रमर वाहिदी (जन्म 1.12.1888) के परलोक-गमन के बाद उन्नत हाकिम अय्युबी, एफ एन.जर और सुपौत्र हाकिम अय्युबी, जो दोनों ही जाने-मने शाहूर हैं, जिस मनोयोग से इस संस्था को संचालित कर रहे हैं, वह काबिले-तारीफ़ है।